

تذوینِ حدیث

محاضرہ چہارم

(حضرت مولانا سید مناظر احسن صاحب گیلانی صدر شعبہ دینیات جامعہ عثمانیہ حیدرآباد (دکن))

(۷۱)

میرا خیال ہے کہ کوذا جانے کے بعد حضرت علی کرم اللہ وجہہ کو کبھی کبھار اسی قسم کے حالات سے ملتا تھا، ہرینہ منورہ میں جب تک تھے تو وہاں ان کے زمانے تک صحابیوں ہی کی کثرت تھی جس کا مطلب یہی ہوا کہ نہ پوچھنے والوں ہی کی وہاں اتنی کثرت تھی، اور نہ بتانے والوں کی اتنی کمی تھی جو کیفیتِ مدینہ منورہ کے سوا دوسرے مقامات کی پائی جاتی تھی یا اس کو پایا جانا چاہئے تھا ما سوا اس کے بارگاہِ نبوت میں قرب و نزدیکی کے جو مواقع مختلف وجوہ سے مرفضی رضی اللہ عنہ کو حاصل تھے ظاہر ہے کہ یہ ان ہی کی خصوصیت تھی، ایسا معلوم ہوتا ہے کہ شروع میں تعلیل فی الردایۃ (یعنی حدیثوں کے بیان کرنے میں زیادتی سے پرہیز) اس اصول کی آپ نے بھی پابندی کی لیکن زیادہ دن یہ چیز آپ کے عہد میں معلوم ہوتا ہے کہ سنجہ نہ سکی آخر میں پوچھتا ہوں کہ ایک طرف آپ کے متعلق یہ بھی بیان کیا جاتا ہے کہ تنوار کے نیام والے صحیفہ کی حدیثوں کے دکھانے پر بھی آمادہ نہ تھے لیکن اصرار لوگوں کا حد سے جیب زیادہ گزر گیا، نیز غلط فہمیوں کے پھیلنے کا اندیشہ ہوا، تب آپ نے لوگوں کو اس صحیفہ کی حدیثوں سے مطلع فرمایا لیکن جن کتابوں میں اس قسم کے واقعات کا تذکرہ کیا گیا ہے ان ہی جسی کتابوں میں حضرت ہی کے متعلق ہیں ایسی چیزیں کبھی ملتی ہیں، ابن سعد نے طبقات میں نقل کیا ہے کہ

ان علی بن ابی طالب خطیب الناس
 فقال من لبشتری علماء بدرہم
 ایک دن (کوئٹہ) میں حضرت علی خطیب دے رہے تھے
 اسی خطبہ میں فرمایا کہ ایک درم میں کون علم خریدنا چاہتا

فاشعوی الحارث الاعور صحفا
بدس ہم تم جاع ہما علیا فکتب لہ
علمائے کثیراً ص ۱۱۶
۶۷

ہے، حارث اعور ایک درم میں کچھ کاغذ خرید کر
وہ آدران کاغذوں کو لئے ہوئے حضرت علیؓ کی خدمت
میں حاضر ہوئے حضرت دالانے حارث کے لئے
ہوئے ادراق میں بہت سا علم لکھ دیا۔

اس میں شک نہیں کہ مذکورہ بالا روایت میں صراحتاً اس کا ذکر نہیں کیا گیا ہے کہ حضرت علیؓ کرم اللہ
وجہہ نے حارث کو حدیثیں لکھ کر دی تھیں، لیکن میں نے پہلے بھی کہیں ذکر کیا ہے اور یوں ہی جانتے
والے جانتے ہیں۔ اس زمانہ کی اصطلاح ہی یہی تھی کہ ”علم“ کے لفظ کا زیادہ تر اطلاق رسول اللہ صلی اللہ
علیہ وسلم کی حدیثوں ہی پر کیا جاتا تھا، اگر کل نہیں تو اس اصطلاح کی بنیاد پر اتنا تو یہیم ہی کرنا پڑے گا کہ اس
میں کچھ حصہ حدیثوں کا بھی سزور شریک ہوگا اور بات کیا صرف اسی حد تک محدود رہی، حجر بن عدی جن کی
شہادت کا فقہ اسلام کی ابتدائی تاریخ کے واقعات میں خاص اہمیت رکھتا ہے ابن سعد نے ان ہی
کے متعلق یہ لکھتے ہوئے کہ

کان نقۃ معرفہ فادلہ یرو عن غیر علی
وہ بڑے معتبر مشہور آدمی تھے حضرت علیؓ کرم اللہ
وجہہ کے سوا اور کسی سے کوئی روایت انہوں نے
مشہداً ص ۱۵۲
۶۷

نہیں کی ہے،

ان ہی کے متعلق یہ روایت بھی درج کی ہے کہ پانی سے استنجا کرنے کا ذکر ان کے سامنے ہوا

۱۰ امیر معاویہ کے زمانہ میں زیاد بن ابیہ جب عراق کا گورنر تھا جو حکومت قائمہ کے خلاف بغاوت کا مقدمہ قائم ہوا خود کو ذ
کے لوگوں نے ان کے خلاف شہادتیں دیں زیاد نے ایک جماعت کے ساتھ جن بغاوت میں مجھ کی رفاقت کا الزام تھا، امیر
کے پاس شام بھیج دیا نصیران سب کے قتل کا امیر معاویہ نے مہاد کیا مشکیں کسے ہوئے مقتل میں سب لائے گئے
حجر نے ناز ہننے کی اجازت چاہی۔ لوگوں نے الزام لگایا کہ نماز میں قعدہ اور گائے تاکہ جتنی دیر تیل سے بیج سکوں نسیم کھا کر
بولے کہ آج تک دشمنوں کرنے کے بعد اس سے زیادہ خفیف نماز میں نے کبھی نہیں پڑھی جلا دینے کہا کہ گردن بڑھاؤ۔ بولے
کہ اپنے قتل پر اعانت نہیں کر سکتا، آخر شہید کر دئے گئے حجر بن عدی کی جلالت شان کا اسی سے اندازہ کیجئے کہ کو ذ سے شام
گزار کر کے بھیجے گئے اور یہ خبر میرے پہنچی تو عائشہ صدیقہ رضی اللہ تعالیٰ عنہا نے اسی وقت امیر معاویہ کے پاس قاصد دوڑایا کہ
کہ حجر بن عدی کے قتل نہ کرنا لیکن قاصد اس وقت پہنچا جب وہ شہید ہو چکے تھے۔ طبقات ص ۱۵۲

تو مجھے کہا کہ

نادلوا الصحيفة من الكوة ففر بسبب الله
الرحمن الرحيم هذا ما سمعت
علي بن ابي طالب يدكر ان الطهور
نصف الايمان ص ۱۵۵
طاق میں جو صحیفہ (سختہ) رکھا ہوا ہے ذرا اسے لاکر
مجھے دو (جب لاکر دیا گیا) تو عدی یہ پڑھنے لگے۔
بسم اللہ الرحمن الرحیم“ یہ وہ روایتیں ہیں جنہیں میں نے
علی بن ابی طالب سے سنی ہیں ان ہی کو یہ بھی فرماتے
تھے کہ طہور ایمان کا نصف ہے

جس سے معلوم ہوتا ہے کہ حضرت علی کرم اللہ وجہہ سے سنی ہوئی حدیثوں کا کوئی لکھا ہوا مجموعہ
محمد بن عدی کے پاس بھی تھا اس کا بھی پتہ چلتا ہے کہ حضرت علیؑ کے صاحبزادے محمد بن الحنفیہ
کے پاس بھی حضرت علیؑ کی حدیثوں کا کوئی مکتوبہ مجموعہ تھا عبدالاعلیٰ بن عامر کے ترجمہ میں لکھا ہے کہ
کل شئی سنی عبد الا علی عن ابن
الحنفیة اماناھر کتاب اخذہ
ولم یسمعه ص ۱۹
عبدالاعلیٰ محمد بن حنفیہ سے جو کچھ روایت کرتے ہیں
زہ دراصل ایک کتاب تھی اور عبدالاعلیٰ نے براہ راست
محمد بن حنفیہ سے ان روایتوں کو نہیں سنا تھا۔

امام جعفر صادق رضی اللہ عنہ کے حالات جو رجال کی کتابوں میں ملتے ہیں ان سے معلوم ہوتا ہے
کہ آپ کے پاس بھی حدیثوں کا کوئی مکتوبہ مجموعہ تھا، فرمایا کرتے تھے کہ تم لوگوں سے جو حدیثیں بیان
کیا کرتا ہوں یہ

سراوایۃ سربیناھا عن ابا ثمالہ بند ی التنبیذ
یروہ روایتیں ہیں جو اپنے باپ دادوں سے ہم لوگ
روایت کرتے ہیں۔ ص ۱۰۳

اور فرماتے کہ اپنے والد امام باقر کے حوالہ سے جن حدیثوں کو میں بیان کرتا ہوں

ان بعضوں کے بیان سے معلوم ہوتا ہے کہ عامر بن محجن نامی شخص نے ابن الحنفیہ کی ان حدیثوں کو قلم بند کیا تھا عامر
کو اگرچہ ابن حبان نے "ثقات" میں شمار کیا ہے لیکن عام طور پر محمد بن کوفی کو اس شخص پر اعتماد نہیں ہے دیکھو
میزان لسان المیزان و فہرہ۔

امنا وجد تھا فی کتبہ۔ (تہذیب صحیحہ) میں نے ان سب کو ان کے امام باقرؑ کی کتابوں

میں پایا۔

اگر مذکورہ بالا روایات پر اعتماد کیا جائے تو حاصل یہ نکلتا ہے کہ حضرت علی کرم اللہ وجہہ کی صحیحہ کے تین چار مجموعے لوگوں میں پھیلے ہوئے تھے جن میں حارث اعمرو والانس تو براہ راست حضرت والاک کے دست مبارک ہی کا لکھا ہوا تھا کچھ بھی ہو اس کا انکار نہیں کیا جاسکتا کہ کوڈ پیچنے کے بعد فیصل فی الرضا ایسے کے اصول پر حضرت علیؑ زیادہ دیر تک قائم نہ رہ سکے اور روایتوں کی عمومیت کے جس دروازے کو ابو بکر و عمر رضی اللہ تعالیٰ عنہما کے عہد میں شدت کے ساتھ بند رکھنے کی کوشش کی گئی تھی وہ دروازہ کھل گیا آخر حارث دانی روایت اگر صحیح ہے تو اس کے سنی بھڑاس کے اور کیا ہیں کہ خود کاغذ منگوا کر آپؐ نے لکھا میں تو سمجھتا ہوں کہ ان دو صحابوں یعنی عبداللہ بن عمرو بن عاص، اور انس بن مالک رضی اللہ تعالیٰ عنہم کے سوا حضرات صحابہ میں سے جن بزرگوں کی طرف یہ بیان کیا گیا ہے کہ انہوں نے بھی رسول اللہؐ کی حدیثیں فہمیدگی تھیں یہ سارے تھے حضرت علیؑ کے طرز عمل کی تبدیلی ہی کے واقعات ہیں اور ایسا معلوم ہوتا ہے کہ حضرت عمرؓ نے جس زمانے میں یہ حکم دیا تھا کہ جس کسی کے پاس حدیثوں کا مکتوبہ مجموعہ ہو، اس کو وہ ضائع کر دے ان دونوں بزرگوں نے اس کی تعمیل اپنے لئے ہر ذریعہ خیال نہ کی جس کی وجہ ظاہر تھی کہ براہ راست رسالتِ آبِ صلی اللہ علیہ وسلم سے اجازت حاصل کرنے کے بعد انہوں نے لکھا تھا، عبد اللہ بن مالک کا بیان صیبا کہ گذر چکا یہ تھا کہ لکھنے کے بعد رسول اللہ صلی اللہ علیہ وسلم کے ملاحظہ میں اس کو پیش بھی کر چکا ہوں بہر حال ان دو استثنائی خاص واقعات کے سوا اور جن جن صحابوں کی طرف یہ منسوب کیا گیا ہے کہ ان کی زندگی ہی میں ان کی روایتیں قلم بند ہو چکی تھیں جن کا تفصیلی ذکر ابتدائی کتاب میں گذر چکا ہے، میرا خیال یہی ہے کہ حضرت علی کرم اللہ وجہہ کی طرز عمل کی تبدیلی سے ان صحابوں میں اس کی برأت پیدا ہوئی اور کیسی ہمت افزائی ہو کسی اور موقع پر بھی میں نے تذکرہ کیا ہے یعنی کوڈ میں خلیفہ ہونے کے بعد حضرت علی کرم اللہ وجہہ کے دست راست آپ کے چچا زاد بھائی عبداللہ بن عباس کے متعلق معاذی کے امام موسیٰ

بن عقیب کہتے تھے کہ

وضع عندنا کوئیب رموی عبد اللہ
بن العباس) حمل بعیر اود عدل بعیر
میرے پاس عبد اللہ بن عباس کے غلام کرب نے
ابن عباس کی کتابیں رکھوائی تھیں جو ایک بانصفت
من کتب ابن عباس صحیحہ ۲۱۶

بارشتر تھیں۔

”حمل بعیر اود عدل بعیر“ (یعنی ایک بارشتر یا نصف بارشتر) یہ شک کسی کی طرف سے ہے،
ابن سعد نے اس کو واضح نہیں کیا ہے، شک کسی کی طرف سے ہو، مگر مان لیا جائے کہ کتب ابن عباس
ایک بارشتر نہ سہی، اس کا نصف ہی سہی ان کی آنکھوں کے گھونٹنے کے لئے کیا کم سہے جو کہتے ہیں کہ
سب سے پہلے زہری نے رسول اللہ صلی اللہ علیہ وسلم کی حدیثیں قلم بند کیں ہیں یہ ماننا ہوں کہ کتب
ابن عباس کے اس ذخیرے میں اس کی تصریح نہیں کی گئی ہے کہ اس میں رسول اللہ صلی اللہ علیہ وسلم
کی حدیثوں کا بھی کوئی مجموعہ تھا لیکن اس روایت کے آخر میں جب یہ الفاظ بھی پائے جاتے ہیں۔

کان علی بن عبد اللہ بن عباس
حضرت عبد اللہ بن عباس کے صاحبزادے علی کو
اذا اراد الكتاب كتب اليه البعث
(جب ابن عباس) کی ان کتابوں میں سے کسی کتاب
إلى الصحيفة كذا وكذا في نسخها
کی ضرورت ہوتی تو لکھ بیٹھتے کہ فلاں فلاں صحیفہ بھیج دو
فبيعث اليه باحدھما
تو اس صحیفہ کی کرب نقل کرتے پھر نقل یا اصل کو علی

بن عبد اللہ بن عباس کے پاس بھیج دیتے۔

جس سے معلوم ہوتا ہے کہ مختلف عنوانوں اور مختلف مضامین پر مشتمل الگ الگ صحیفے ”کتب
ابن عباس“ کے اس ذخیرے میں کئے پس اس میں اور کچھ ہو یا نہ ہو لیکن جب ہمیں معلوم ہے کہ ابن
ان صحابہ کے پاس جا جا کر جو ان سے بڑے تھے رسول اللہ صلی اللہ علیہ وسلم کی حدیثیں دریافت
رتے تھے اور صرف دریافت ہی نہیں کرتے تھے بلکہ الکتابی نے روایت کی مسند سے بسند متصل
یہ روایت ابن عباس ہی کے متعلق جو نقل کی ہے کہ

کان ابن عباس باقی ایما را فع فیقول ابن عباس کا حال یہ تھا کہ ابورا نع رسول اللہ صلی اللہ

ما صنع رسول الله صلى الله عليه وسلم يوم كذا مع ابن عباس من
 علي وسلم هكے مولی و عقالی) کے پاس آئے اور کہتے
 كنفوں دن رسول الله نے کیا کیا اور ابن عباس کے
 ساتھ ایک شخص ہوتا جو ان ساری باتوں کو جنہیں یہ بیان
 یکتب ما یقول ۲۲۴
 بیان کرتے وہ شخص لکھتا چلا جاتا۔

اور اس میں تو خیر اسی قدر ہے کہ ابن عباس کا منشی حدیثوں کو لکھتا جاتا تھا، الکتانی ہی نے
 بحوالہ طبقات ابن سعد ابورافع کی بیوی سلمیٰ کی یہ روایت جو نقل کی ہے کہ

رأیت ابن عباس معہ الواح یکتب
 علیہا عن ابی رافع شبثا من فعل
 میں نے ابن عباس کو دیکھا کہ ان کے پاس تختیاں
 ہیں جن پر وہ ابورافع کی بیان کی ہوئی ان روایتوں کو
 لکھا کرتے تھے جو آنحضرت صلی اللہ علیہ وسلم کے افعال
 کے متعلق ابورافع بیان کرتے تھے۔

۲۲۴ الکتانی فی الترتیب الاداریہ
 سلمیٰ آنحضرت کی نو بڑی تھیں، ابن سعد وغیرہ نے لکھا ہے کہ حضرت خدیجہ کبریٰ کے جینے بچے پیدا ہوئے تو قابلہ
 کا کام سلمیٰ ہی نے انجام دیا تھا، اور ابراہیم علیہ السلام ماریہ نبطیہ کے بطن سے رسول اللہ صلی اللہ علیہ وسلم کے صاحبزادے
 جب پیدا ہوئے تھے تو اس وقت بھی قابلہ سلمیٰ ہی تھیں ابورافع پر دراصل حضرت عباس کے غلام تھے رسول اللہ صلی اللہ
 علیہ وسلم کو عباس نے ہب کر دیا تھا ان کی شادی سلمیٰ سے رسول اللہ صلی اللہ علیہ وسلم نے کر دی تھی اور ابورافع کو
 آزاد کر دیا تھا ان کے لڑکے جن کا نام عبید اللہ بن ابی رافع تھا حضرت علی علیہ السلام کے کاتب و سرکاری، تھے
 غلاموں کو یہ بندیاں اسلام نے عطا کی تھیں اس موقع پر بے ساختہ سلمیٰ اور ابورافع کا قصہ جس کا مسند احمد میں تذکرہ
 کیا گیا ہے یاد آگیا۔ سلمیٰ ایک دن روتی ہوئی رسول اللہ صلی اللہ علیہ وسلم کی خدمت میں حاضر ہوئیں اور شکایت کی کہ
 ابورافع نے بلا وجہ مجھے آج مارا ہے۔ ابورافع بلاتے گئے تو آنحضرت نے پوچھا کہ بھائی تم نے اس بے چاری
 کو کیوں مارا، ابورافع نے عرض کیا کہ یا رسول اللہ مجھے یہ ستانی ہے تب آنحضرت صلی اللہ علیہ وسلم نے سلمیٰ سے
 دریافت کیا کہ تم نے ابورافع کو کیا تکلیف پہنچائی سلمیٰ نے کہا کہ یا رسول اللہ یہ شخص ناڈ بڑھ رہا تھا اسی حال میں اس
 کا وضو ٹوٹ گیا۔ اس پر میں نے کہا کہ مسلمانوں کو حکم دیا گیا ہے کہ ریاچ اگر خارج ہو جائے تو وضو کر لیا کریں بس
 اسی پر یہ شخص مجھے مارنے لگا، آنحضرت صلی اللہ علیہ وسلم میاں بیوی کے اس قصے کو سن کر ہنسنے لگے اور ابورافع
 سے کہا کہ اس بے چاری نے تم سے ابھی بات تو کی تھی۔ ۲۲۴ مسند احمد ج ۲

ظاہر ہے کہ کتب ابن عباس میں اور کچھ ہو یا نہ ہو لیکن رسول اللہ صلی اللہ علیہ وسلم کی جن حدیثوں کو انھوں نے خود قلم بند فرمایا تھا یا اپنے کاتب سے لکھوایا تھا ان کا ابن عباس کی ان کتابوں میں نہ رہنے کے معنی ہی کیا ہو سکتے ہیں۔

بہر حال کتب ابن عباس کا یہ ذخیرہ ہو یا حضرت ابو ہریرہ رضی اللہ تعالیٰ عنہ کے متعلق میں نے جو نقل کیا تھا کہ حسن ابن عمر بن امیہ الضمری کو اپنے گھر لے گئے اور لکھی ہوئی حدیثوں کا جو سرا یہ ان کے پاس تھا اسے جب دکھایا تو حسن ابن عمر دیکھتے تھے کہ

فأمرنا لکتاباً کثیراً من حدیث رسول
اللہ صلی اللہ علیہ وسلم
اور پھر ابو ہریرہ کا یہ فرمانا کہ

تد اخبرناک انی ان کنت حدیثک
بہ فہو مکتوب عندی صد مقدم فی ابی
میں نے تم کو مطلع کیا تھا کہ تم سے جو کچھ بھی حدیثیں
میں نے بیان کی ہیں وہ سب میرے پاس لکھی
ہوتی ہیں۔

جس کے معنی یہی ہوئے کہ ابو ہریرہ رضی اللہ تعالیٰ عنہ رسول اللہ صلی اللہ علیہ وسلم کی جن حدیثوں کو بیان کیا کرتے تھے جن کی تعداد پانچ ہزار سے اور بنا ہی جاتی ہے، یہ سب ان کے پاس لکھی ہوئی تھیں۔ اس کے سوا اور بھی جن صحابیوں کے متعلق ذکر کر چکا ہوں کہ ان کی زندگی ہی میں ان کی روایتیں قلم بند ہو چکی تھیں میرا خیال ہے کہ حضرت علی کرم اللہ وجہہ کے طرز عمل کی تبدیلی کے بعد ہی کے یہ واقعات ہیں، آخر جب خود رسول کا خلیفہ راشد اپنے دست مبارک سے لکھ لکھ کر لوگوں کو دینے لگا ہو تو دوسروں کو اس سے روکنے والی اور کون سی چیز ہو سکتی تھی، رہی وہ مصلحت جس کی وجہ سے عہد نبوت اور ابوسید و عمر رضی اللہ تعالیٰ عنہما کے زمانے میں حدیثوں کی کتابت اور عام اشاعت میں مزاحمت کی جاتی تھی اور خود حضرت علیؓ کو بھی اسی مسلک کی رعایت کرتے ہوئے شرع میں پایا جانا ہے پھر کتابت و اشاعت کی اس عام اجازت اور اس کی بہت افزائی کے بعد اسی خطرے

کے پیدا ہونے کا اندیشہ کیا باقی نہیں رہا تھا، مانا کہ حضرت علیؑ کی خلافت کے زمانے میں اور عہدِ نبوت میں نسبتاً کافی فاصلہ پیدا ہو چکا تھا، لیکن کتنا فاصلہ؟ پچیس سے تیس سال ہی تک کا تو فاصلہ؟ پھر کیا یہ بڑا فاصلہ تھا، آخر کچھ کبھی ہو اس پر تو امت کا اتفاق ہے کہ حضرت علیؑ کی خلافت کا زمانہ خلافت راشدہ ہی کا زمانہ تھا ابو بکر و عمر رضی اللہ تعالیٰ عنہما کے زمانہ کی ملکہ چیزوں کے متعلق یہ خطہ کہ آئندہ نسلوں میں غیر معمولی اہمیت ان روایتوں کو حاصل ہو جائے گی، اسی وجہ سے تو تھا کہ خلافت راشدہ کا وہ زمانہ تھا جس اسی خلافت راشدہ کا عہد جب حضرت علیؑ کے زمانہ تک موجود تھا تو اس خطرے کا احساس حضرت علیؑ کرم اللہ وجہہ کو کیوں نہیں ہوا؟

بلاشبہ یہ سوال پیدا ہوتا ہے، اور اس کو پیدا کرنا چاہئے، میں تو سمجھتا ہوں کہ اسی سوال کے اٹھانے سے بعض ایسے واقعات و حقائق لوگوں کے سامنے آجائیں گے جن کی طرف اس وقت تک بہت کم توجہ کی گئی ہے۔

اجنبی جواب تو اس سوال کا یہی ہو سکتا ہے کہ حضرت علیؑ کرم اللہ وجہہ کی خلافت کے زمانہ میں یا اس کے بعد جو چیزیں لکھی گئیں کچھلی نسلوں میں ان کو وہ اہمیت جو نہیں حاصل ہوئی جس کا اندیشہ کیا جا سکتا تھا، آخر یہ تو ایک واقعہ ہے بہر وقوع سے پیشتر حضرت علیؑ کرم اللہ وجہہ نے اسی پیش آنے والے واقعہ کو اگر سمجھ لیا تو تاریخی رفتار نے مسلمانوں کی اجتماعی زندگی کو جن نقاط تک پہنچا دیا تھا ان کو سامنے رکھتے ہوئے حضرت علیؑ تو خبر حضرت علیؑ ہی تھے میں تو سمجھتا ہوں کہ معمولی فہم و فراست رکھنے والے آدمی کے لئے اس کا اندازہ چند دن دشوار نہ تھا میں کیا کہنا چاہتا ہوں تفصیل اس کی یہ ہے میرے نزدیک تدوینِ حدیث کی تاریخ کی چند اہم منزلوں میں ایک بڑی اہم منزل یہ بھی ہے، پڑھنے والوں سے امید کرتا ہوں کہ ذرا زیادہ سنبھل کر اس تفصیل کا مطالعہ کر سکیں گے۔

واقعہ یہ ہے کہ حضرت علیؑ کرم اللہ وجہہ کو اپنی روش میں یہ تغیر کو فطرتاً ہی لانے کے بعد ہی کرنا پڑا، اور یہ وہی زمانہ ہے جس سے کچھ ہی دن پیشتر یعنی حضرت عثمان رضی اللہ تعالیٰ عنہ کی خلافت کے آخری چند سالوں میں ایک عجیب و غریب اندرونی تحریک کے پھیلانے کی کوشش عام مسلمانوں میں جاری ہو چکی تھی، یوں کہنے کے لئے اس تحریک کے متعلق مبیعوں باتیں کہی جاتی ہیں لیکن جس چیز

نے اس تحریک کو عجیب و غریب چیز بنا دی تھی وہ اس کی اصلی روح تھی یعنی اس جوہری قوت کو قطعاً ہلو پر ختم کر دینے کا ارادہ کر لیا گیا تھا جو اسلام کی پشتینائی اور نصرت کے لئے پیغمبر اسلام صلی اللہ علیہ وسلم کے ارد گرد ”صحابیت“ کی شکل میں قدرت کی طرف سے جمع کر دی گئی تھی کھلی ہوئی بات تھی کہ اسی خداداد قوت کو لے کر پیغمبر آگے بڑھے تھے عرب کے دس لاکھ مربع میل پر پیغمبر کی زندگی میں جس اقتدار کے حاصل کرنے میں اسلام کامیاب ہوا تھا یا آپ کے بعد چند ہی سالوں میں روئے زمین کی سب سے بڑی سیاسی طاقت کا قالب اسلام نے اچانک چوا اختیار کر لیا تھا یہ سب کچھ ہوا تھا خدا کی عطا کی ہوئی اسی قوت کے بل بوتے پر ہوا تھا اسلام کے بچے کچھے حرلیت، عرب کے مختلف گوشوں میں جو چھپے دبے تھے عہدِ عثمانی کے آخری زمانے کے ماحول کے لعین پہنچوں کو اپنے پوشیدہ اعراض کی تکمیل کے لئے مناسب اور موزوں پا کر مخفی راہوں سے یہی ارادہ کر کے اٹھے کہ

”صحابیت“

کی اس قوت پر کوئی ایسی کاری ضرب لگائی جائے جس کے بعد اسلام کا دینی سرمایہ ہو، یا دنیوی خود بخود صفر بن کر رہ جائے گا۔ تحریک چلانے والے بڑے ہوش و گوش کے لوگ تھے، قیادت جنوب عرب (مین) کے یہود کے ہاتھ میں تھی جو آغازِ اسلام سے پہلے ہی اگرچہ اس علاقہ کی حکومت کھو چکے تھے لیکن پھر بھی ان کی ذہنی اور دماغی سطح عرب کے عام باشندوں سے بلند تھی، جو حکمران قوم کی وراثت کا لازمی نتیجہ تھا۔

اس میں کوئی شبہ نہیں کہ اس تحریک کے چلانے کے لئے جس وقت کو ان لوگوں نے ناکا تھا اور جن لوگوں کا انتخاب، تحریک سے متاثر کرنے کے لئے کیا گیا تھا مختلف وجوہ سے تحریک کے قبول کرنے کی صلاحیت ان میں پائی جاتی تھی۔

میرا مطلب یہ ہے کہ کام کا آغاز جن لوگوں میں تحریک کے بانئوں نے کیا تھا، یہ زیادہ تر وہی لوگ تھے جو بادِ یثرب سے نکل نکل کر مسلمانوں کی فوجی نوآبادیوں میں آکر مقیم ہو گئے تھے

یعنی بصرہ، کوذہ، شام و مصر میں جو نئی چھاؤنیاں قائم ہوئی تھیں، ان ہی میں یہ پھیلے ہوئے تھے اور گو شروع شروع میں ان چھاؤنیوں میں کافی تعداد ان بزرگوں کی بھی شریک تھی جن کے تزکیہ و تصفیہ اور تعلیم و تربیت کا کام براہ راست صحبت نبویہ میں انجام پایا تھا، لیکن جس زمانے میں اس منحوس تحریک کا آغاز ان چھاؤنیوں میں شروع ہوا اس وقت تک نبوت کی صحبت سے استفادہ کرنے والوں کی بڑی تعداد بتدریج دنیا سے رخصت ہو چکی تھی ابن خلدون نے ان فوجی نوآبادیوں کے صحابہ کرام کا ان الفاظ میں تذکرہ کرنے کے بعد یعنی

لَعَا اسْتَكْمَلُ الْعِلْمَ وَاسْتَكْمَلُ لِلدِّينِ الْمَلِكِ
وَنَزَلَ الْعَرَبَ بِالْمَصَارِفِ فِي حُدُودِهَا
مَا بَيْنَهُمْ وَبَيْنَ الْإِسْلَامِ مِنَ الْبَصْرَةِ
وَالْكُوفَةِ وَالشَّامِ وَمِصْرَ وَكَانَ
الْمُتَخَصِّمُونَ لِمَصْحَابِ رَسُولِ اللَّهِ
صَلَّى اللَّهُ عَلَيْهِ وَسَلَّمَ وَالْإِتِّدَاعِ
جِدَّ بَهْ وَأَدَابَهُ الْمُهَاجِرِينَ وَالْإِنْفَاقِ
مَنْ قَرَّبَتْ وَأَهْلَ الْمُهَاجِرَاتِ مَنْ نَظَرَ
يَمْتَلِ ذَلِكَ مِنْ غَيْرِهِمْ

جب فتح کی تکمیل ہو گئی اور ملت کا حکومت پر قبضہ کامل ہو گیا اور عرب کے لوگ ان الامتداد (فوجی چھاؤنیوں) میں جا کر مقیم ہو گئے تو عربوں اور دوسری قوموں کے درمیان قائم کی گئی تھیں یعنی بصرہ، کوذہ، شام و مصر میں ان چھاؤنیوں میں وہ لوگ تھے جنہوں نے رسول اللہ کی صحبت مبارک سے استفادہ کیا تھا اور آپ کی روش کی پیروی کی سعادت ان لوگوں کو میسر آئی تھی اور آپ کے طور و طریق کو اختیار کیا ان میں ہاجرین بھی تھے اور انصار بھی۔ قریش اور حجاز کے بھی، نیز

اور بھی جن لوگوں کو اس کا موقع ملا۔

آخر میں ان لوگوں کا ذکر کرتے ہوئے جن کی اکثریت کثیرہ سے یہ چھاؤنیاں بھری ہوئی تھیں

لکھا ہے کہ

وَأَمَّا سَائِرُ الْعَرَبِ مِنْ بَنِي بَكْرِ بْنِ
دَائِلٍ وَعَبْدِ الْقَيْسِ وَسَائِرِ سَبْعَةِ
وَالْأَنْزَلِ وَكَنْدَةَ وَتَيْمِيمَ وَفِضَاعَةَ
لیکن باقی عرب کے لوگ جو بنو بکر بن دائل اور قبیلہ عبد القیس اور ربیعہ غمیلہ کی شاخوں سے تعلق رکھنے والے اور قبیلہ ازد، قبیلہ اندہ، قبیلہ تمیم قبیلہ قضاعہ وغیرہ

کو تھا جن میں الامصار کی یہ عمر بیت مبتلا تھی۔ بلکہ کاروائی کی ابتداء ان ہی لوگوں سے کی گئی جن میں نمایاں طور پر اس قسم کی کمزوریاں پائی جاتی تھیں۔

لیکن جو اصل مقصد تحریک کا تھا یعنی صحابیت کی قوت کا بالکل اختتام اس نتیجہ تک ان لوگوں کو بھی پہنچ کر لے آنا آسان نہ تھا کیونکہ کچھ بھی ہو بہر حال وہ مسلمان ہو چکے تھے پیغمبر کو خدا کا سچا پیغمبر اور اسلام کو خدا کا سچا دین مان چکے تھے خیال تو کیجئے کہ ان ہی کو یہ یاد رکھنا کیا آسان تھا کہ صحابیت کی یہ ساری قوت اسلام اور پیغمبر اسلام کی مخالفت پر خرچ ہوتی رہی ان صحابیوں میں نہ کوئی اسلام ہی کا دوست تھا اور نہ اسلام کے پیغمبر صلی اللہ علیہ وسلم سے ان میں کوئی اخلاص و عقیدت کا تعلق رکھتا تھا وہ مسلمان نہ بھی ہوتے جب بھی صرف انسان ہی ہوتا ان کا اس عجیب و غریب پیش کش کو مسترد کر دینے کے لئے کافی تھا جس کے اتارنے کا ارادہ ان کے قلوب میں کیا گیا تھا دن نہیں ہے رات ہے، زمین ہی آسمان ہے اور آسمان کو غلط فہمی سے لوگ آسمان سمجھ رہے ہیں اور نہ درحقیقت وہی زمین ہے، سفیدی سفیدی نہیں سیاہی ہے چار کا عدد چار نہیں تین ہے ظاہر ہے کہ اس قسم کے دہیہ المطلان دعویٰ کو جب تک آدمی ہے اور آدمی کے احساسات رکھتا ہے کیا ایک لمحہ کے لئے قابل فکر و تامل بھی قرار دے سکتا ہے۔

(باقی آئندہ)

بغیر حاشیہ عمود گذشتہ اس میں عمر کو دیکھا جاتا تھا کہ ایرانی سپاہیوں کو لگھوڑوں کی بیٹیوں سے اس طرح التفات لیتے تھے جس طرح تھوکریوں کو کوئی اٹھالے اور دونوں صنفوں کی بیچ میں لارن کو اس طرح کاٹ کر رکھ دیتے کہ گویا گاجرا اور مولیٰ کاٹی گئی۔ کاٹ کر کہتے کہ ان لوگوں کے ساتھ یہی برتاؤ کرنا چاہئے۔ بروک میں بھی عمر بن معدی کرب کا نام تھا۔ نظر آتا ہے پرخوری میں بھی خاص شہرت رکھتے تھے، یہی حال ابتر کا ہے "بشر" کی عظمت کا اندازہ اسی سے ہوتا ہے کہ وہ ایک محلہ ہی ان کے نام "جبابہ لبشر" کے نام سے موسوم تھا، قادیسیہ کے اہل میں شمار ہوتے ہیں اس جنگ کو جیت لینے کے بعد حضرت عمر کی خدمت میں جو قصیدہ انھوں نے لکھ بھیجا تھا اس کے دو شعروں کا ترجمہ یہ ہے۔

یاد کیجئے خدا آپ کو ہدایت کرے اس دن کو جب قادیسیہ کے دروازہ پر ہماری تلواریں چمک رہی تھیں اور لوگوں کے دل سینوں سے اڑے چلے جاتے تھے ایک ہڈی دل فرج کو ختم کر کے دوسرے دست کی طرف ہم بڑے چلے جاتے تھے جو پہاڑ کی طرح ہماری طرف بڑھا آتا تھا وہی دن جب ہر ایک چاہتا تھا کہ کاش! ہر فرد سے باز دستار لے کر وہ اڑ جاتا۔